

තනතුරු — ඇබැරිතු

රෙජිස්ට්‍රාර් ජනරාල් දෙපාර්තමේන්තුව

විවාහ, උප්පැන්න සහ මරණ ලියාපදිංචි කිරීමේ රෙජිස්ට්‍රාර් තනතුරු
අනුරාධපුරය දිස්ත්‍රික්කය

මෙහි පහත උපලේඛනයේ සඳහන් කොට්ඨාශවල ඇති විවාහ, උප්පැන්න සහ මරණ ලියාපදිංචි කිරීමේ රෙජිස්ට්‍රාර් තනතුරු සඳහා ඉල්ලුම්පත් කැඳවනු ලැබේ.

02. ඉල්ලුම්කරුවන් අදාල උප්පැන්න සහ මරණ ලියාපදිංචි කිරීමේ කොට්ඨාශ තුළ ස්ථිර පදිංචියක් ඇත්තා වූ හා සැහෙන දේපලක් හිමි ප්‍රදේශ වාසීන්ගේ සැලකිල්ල ලබන අයද විය යුතු ය.

03. මෙම තනතුර සඳහා ස්ත්‍රී/පුරුෂ දෙපක්ෂයටම ඉල්ලුම් කළ හැකිය.

04. ඉල්ලුම්කරුවන්ගේ වයස අවුරුදු 21 ට අඩු නොවිය යුතු අතර, අවුරුදු 60 ට වැඩි නොවිය යුතුයි.

05. ඉල්ලුම්කරුවන් විවාහක අය විය යුතුයි.

06. අධ්‍යාපන හා අනෙකුත් සුදුසුකම් ආදිය පිළිබඳ අමතර විස්තර අදාල දිස්ත්‍රික් ලේකම් කාර්යාල, ඉඩම් හා දිස්ත්‍රික් රෙජිස්ට්‍රාර් කාර්යාල, ප්‍රාදේශීය ලේකම් කාර්යාල, ග්‍රාම නිලධාරී කාර්යාල, ග්‍රාම සංවර්ධන සමිති සහ සමුපකාර සමිති ආදී කොට්ඨාශයේ ප්‍රසිද්ධ ස්ථානවල ප්‍රදර්ශණය කර ඇති දැන්වීම් වලින් බලාගත හැකිය.

07. මේ සඳහා අවශ්‍ය ඉල්ලුම් පත් අදාල දිස්ත්‍රික්කයේ දිස්ත්‍රික් ලේකම් (දිසාපති) කාර්යාලයෙන් සහ ඉඩම් සහ දිස්ත්‍රික් රෙජිස්ට්‍රාර් කාර්යාලයෙන් ලබාගත හැක.

08. සම්පූර්ණ කරන ලද ඉල්ලුම්පත් 2004 මාර්තු මස 05 වැනි දින හෝ එදිනට පෙර උපලේඛනයේ සඳහන් ලිපිනයට ලැබෙන සේ ලියාපදිංචි තැපැල් මගින් යැවිය යුතුය.

එල්. කේ. රත්නසිරි,
රෙජිස්ට්‍රාර් ජනරාල්.

2004 ජනවාරි මස 19 වැනි දින,
කොළඹ 11, කෙලින් විදිය,
අංක 280,
රෙජිස්ට්‍රාර් ජනරාල් දෙපාර්තමේන්තුවේ දී ය.

උපලේඛනය

දිස්ත්‍රික්කය	ප්‍රාදේශීය ලේකම් කොට්ඨාශය	ඉල්ලුම්පත් කැඳවන කොට්ඨාශය හා තනතුර	ඉල්ලුම්පත් යැවිය යුතු ලිපිනය
අනුරාධපුරය	හොරොවිපතාන	උතුරු මහපොතාන කොට්ඨාශයේ උප්පැන්න, මරණ හා හුරුළු පළාත කොට්ඨාශයේ විවාහ (උඩරට/සාමාන්‍ය) රෙජිස්ට්‍රාර් ධුරය	දිස්ත්‍රික් ලේකම්/ අතිරේක රෙජිස්ට්‍රාර් ජනරාල්, අනුරාධපුරය
අනුරාධපුරය	කහගමස්දිගිලිය	බටහිර තල්පේ කෝරළේ කොට්ඨාශයේ උප්පැන්න, මරණ හා හුරුළු පළාත කොට්ඨාශයේ විවාහ (උඩරට/සාමාන්‍ය) රෙජිස්ට්‍රාර් ධුරය	එම

02-251

විභාග, විභාග ප්‍රතිඵල ආදිය

විදේශ කටයුතු අමාත්‍යාංශය

ජාල පරිපාලක තනතුර

විදේශ කටයුතු අමාත්‍යාංශයේ ජාල පරිපාලක තනතුර සඳහා බඳවා ගැනීමට මෙයින් අයදුම්පත් කැඳවනු ලැබේ.

1. වැටුප් පරිමාණය රු. 97,500 - 15 x 2,700 - රු. 1,38,000 (වාර්ෂික)

2. සුදුසුකම් :

(i) ශ්‍රී ලංකාවේ පුරවැසියෙකු විය යුතුය.

(ii) වයස අවුරුදු 18 ට නොඅඩු විය යුතු අතර, අවුරුදු 45 ට නොවැඩි විය යුතුයි. (උපරිම වයස් සීමාව දැනට රාජ්‍ය සේවයේ හෝ පළාත්බද රාජ්‍ය සේවයේ හෝ පළාත් පාලන සේවයේ හෝ සිවිල අයදුම්කරුවන්ට බලනොපායි.)

(iii) පිළිගත් විශ්ව විද්‍යාලයකින් ලබා ගත්

(අ) පරිගණක ඉංජිනේරු උපාධිය හෝ
(ආ) පරිගණක විද්‍යාවේදී උපාධිය හෝ
(ඇ) ගණිතය විෂය ඇතුළත්ව ලබාගත් විද්‍යාවේදී උපාධිය සමග ජාතික කළමනාකාරිත්ව ආයතනයෙන් ලබාගත් එක් අවුරුදු පරිගණක ඩිප්ලෝමා සහතිකය හෝ ත්‍රිකාන්ත පරිගණක සංගමයේ (බී.සී.එස්.) පරිගණක පාඨමාලාවේ 1 වන කොටස සමත් වී තිබිය යුතුය.

3. පළපුරුද්ද - පරිගණක වැඩසටහන්කරණය පිළිබඳව වසර 04 ක පළපුරුද්දක් තිබිය යුතුය. (නොවෙල් ජාල පද්ධති/වින්ඩෝස් ජාල පද්ධති පාදක වූ ජාල පද්ධති පිළිබඳව එම පළපුරුද්ද ලබා තිබිය යුතුය.)

4. නෝරා ගැනීම - විවෘත තරග විභාගයක ප්‍රතිඵල මත සහ සම්මුඛ පරීක්ෂණයක ප්‍රතිඵල මත නෝරාගනු ලැබේ. (මෙම සම්මුඛ පරීක්ෂණය හුදෙක් සුදුසුකම් සහ සහතික පත්‍ර පරීක්ෂා කර බැලීම සඳහා පමණි)

5. සේවා කොන්දේසි - තනතුර ස්ථිරය. දායක විශ්‍රාම වැටුප් ක්‍රමයට දායක කර ගනු ලැබේ.